

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಥಾವ್ನ್ ಪವಿತ್ರಸಭಾ ಕ್ರಿಸ್ತಿಯೆಣ್ಯಾಚೊ ಕಾಳ್ ಆರಂಭ್ ಕರ್ತಾ.

ಆದ್ವಂತಾಚೊ ಕಾಳ್ ಸೊಮ್ಯಾಚ್ಯಾ ದುಸ್ರ್ಯಾ ಯೆಣ್ಯಾಕ್ ಅತ್ರೇಗಾನ್ ಆನಿ ಭರ್ವಶ್ಯಾನ್ ರಾಕುನ್ ರಾಂವ್ಚೊ ವೇಳ್. ದೆಕುನ್ ಜಾಗ್ರುತ್ ಆಸುನ್ ಸೊಮ್ಯಾಚ್ಯಾ ಯೆಣ್ಯಾಕ್ ರಾಕುನ್ ರಾವುಂಕ್ ಆಯ್ಚಿ ದೇವ್‌ಸ್ತುತಿ ಉಲೊ ದಿತಾ.

ಸೊಮಿ ಆಮ್ಕಾಂ ಸೊಡ್ವಣ್ ದಿಂವ್ಕ್ ಯೆತಾ. ತೊ ಯೆತಾನಾ ತಾಚ್ಯೆ ಸಮೊರ್ ನಿತಳ್ ಆನಿ ನಿಷ್ಕಳಂಕ್ ಜಾವ್ನ್ ಉಬಿ ರಾವುಂಕ್ ಹೆಂ ಮಿಸಾಚೆಂ ಬಲಿದಾನ್ ಆಮ್ಕಾಂ ಆಧಾರ್ ಜಾಂವ್ ಮ್ಹಣ್ ಮಾಗ್ಯಾಂ.

ಬಾವಾರ್ಥ್ಯಾಂಚಿ ಪ್ರಾರ್ಥನಾಂ

1. ಬಾಪಾ, ಆಮ್ಚ್ಯಾ ಧಾರ್ಮಿಕ್ ಮುಖೆಲ್ಯಾಂನಿ ಸೊಮ್ಯಾಚ್ಯಾ ದುಸ್ರ್ಯಾ ಯೆಣ್ಯಾಚೊ ಭರ್ವಸೊ ಉಚಾರುನ್, ಆಪ್ಲೆ ಜಿಣಿಯೆ ದೆಖಿ ಮಾರಿಫಾತ್, ಲೊಕಾಕ್ ಅತ್ಮಿಕ್ ರಿತಿನ್ ಸೊಮ್ಯಾಚ್ಯಾ ಯೆಣ್ಯಾಕ್ ತಯಾರ್ ಕರುಂಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ತಾಂಕಾಂ ದಿಲ್ಲಿ ಜವಾಬ್ದಾರಿ ಪ್ರಾಮಾಣಿಕ್ಪಣಿಂ ಕರುಂಕ್ ಆನಿ ಸೆವೆಚ್ಯಾ ಮನೋಭಾವಾನ್ ಲೊಕಾಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಚೆ ಥಂಯ್ ಉದಾರ್ ಮನ್ ರಚ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ರ್ಯಾಂನಿ ಮಾಯಾಮೋಗಾಚ್ಯಾ ಆನಿ ಭೋಗ್ಗಣ್ಯಾಚ್ಯಾ ಸ್ಪಿರಿತಾನ್ ಜಿಯೆವ್ನ್, ಸೊಮಿ ಯೆತಾನಾ ತಾಚೆ ಸವೊರ್ ನಿತಳ್ ಆನಿ ನಿಷ್ಕಳಂಕ್ ಜಾವ್ನ್ ಉಬಿಂ ರಾವುಂಕ್ ಆಮ್ಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ಅನ್ವಾರಾಂ ದ್ವಾರಿಂ ನಿರಾಶ್ರಿತ್ ಜಾಲ್ಲ್ಯಾಂನಿ ಕಷ್ಟ್ ಜಿವಿತಾಚೊ ವಾಂಟೊ ಮ್ಹಣ್ ಸಮ್ಜುನ್, ತಾಣಿಂ ತುಜೆ ಭುಜ್ವಣೆಕ್ ಆನಿ ಸೊಡ್ವಣೆಕ್ ಲಾಲೆವ್ನ್ ಜಿಯೆಂವ್ಕ್ ತಾಂಚಿಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

5. ಭಾವಾರ್ಥಿ ಜಿಣಿ ಜಿಯೆವ್ನ್, ಅತ್ಮಿಕ್ ರಿತಿನ್ ತುಜ್ಯಾ ಯೆಣ್ಯಾಕ್ ತಯಾರಾಯ್ ಕರುನ್, ಸಾಸ್ಣಿಕ್ ಜಿವಿತಾಕ್ ಗೆಲ್ಲಾ ಆಮ್ಚ್ಯಾ ದೆವಾಧಿನ್ ಭಾವಾಂ-ಭಯ್ಣಿಂಕ್ ತುಜ್ಯಾ ಮುಖಮುಳಾಚೊ ಪರ್ಜಳ್ ಭೋಗುಂಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಸೊಮ್ಯಾಚ್ಯಾ ಯೆಣ್ಯಾಚ್ಯಾ ಹ್ಯಾ ಕಾಳಾಚೊ ದೈವಿಕ್ ಸ್ಪಿರಿತ್ ಭರ್ಪೂರ್ ಮಾಪಾನ್ ಆಮ್ಚೆ ಜಿಣಿಯೆಂತ್ ಆಪ್ಣಾವ್ನ್, ತುಕಾ ಮಾನ್ವೊಂಚಿ ಜಿಣಿ ಜಿಯೆಂವ್ಕ್ ದಯಾ ಕರ್ ಮ್ಹಣ್ ಮಾಗ್ತಾಂವ್.

ಪಯ್ಲೆಂ ವಾಚಪ್

ಜೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ಆಶೆಂ ಮ್ಹಣ್ತಾ: ಪಳೆಯಾ, ಹಾಂವೆಂ ಇಸ್ರಾಯೆಲಾಚ್ಯಾ ಘರಾಣ್ಯಾಕ್ ಆನಿ ಜುದಾಚ್ಯಾ ಘರಾಣ್ಯಾಕ್ ಭಾಸ್ ದಿಲ್ಲಿ ತಿ ಪಾಳ್ಚೆ ದೀಸ್ ಯೆತಲೆ. ತ್ಯಾ ದಿಸಾಂನಿ ಆನಿ ತ್ಯಾ ವೆಳಾರ್ ಹಾಂವ್ ದಾವಿದಾಕ್ ಏಕ್ ಪ್ರಾಮಾಣಿಕ್ ಫಾಂಟೊ ಫುಟಸೊ ಕರ್ತಲೊಂ; ತೊ ದೆಶಾಂತ್ ನ್ಯಾಯನಿತಿ ಪರ್ಮಾಣೆಂ ಆಸಾ ತೆಂ ಕರ್ತಲೊ. ತ್ಯಾ ದಿಸಾಂನಿ ಜುದಾಚೆಂ ತಾರಣ್ ಜಾತಲೆಂ ಆನಿ ಜೆರುಸಾಲೆಮ್ ಭಿರಾಂತಿವಿಣೆಂ ಜಿಯೆತಲೆಂ. “ಸರ್ವೆಸ್ಪರ್ ಆಮ್ಚೆಂ ನಿತಿವಂತ್ಪಣ್”, ಹೆಂ ನಾಂವ್ ತ್ಯಾ ಶಹರಾಕ್ ದಿತಲಿಂ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಉಗ್ಡಾಪಣಾಚ್ಯಾ ಪುಸ್ತಕಾಂತ್ಲೆಂ ವಾಚಪ್.

ಜಸೊ ತುಮ್ಮೇ ಥಂಯ್ ಆವ್ಣೊ ಮೋಗ್ ವೊಮ್ಮತಾ ತಸೊಚ್ ತುಮ್ಮೊಯೀ ಮೋಗ್ ಎಕಾಮೆಕಾ ಥಂಯ್ ಆನಿ ಸಮೆಸ್ತಾಂ ಥಂಯ್ ಭರೊನ್ ವೊಮ್ಮಸರ್ ಸೊಮಿಚ್ ತೊ ವಾಡೊಂವ್. ಆವ್ಣೊ ಸೊಮಿ ಜೆಜು ಕ್ರಿಸ್ತ್ ಸಮೆಸ್ತ್ ಆಪ್ಲ್ಯಾ ಭಕ್ತಾಂ ಸಾಂಗಾತಾ ಪ್ರತ್ಯಕ್ ಜಾತಾನಾ, ದೆವಾ ಆಮ್ಚ್ಯಾ ಬಾಪಾ ಸಮೊರ್ ತುಮಿ ನಿತಳ್ ಆನಿ ನಿಷ್ಕಳಂಕ್ ಜಾವ್ನ್ ಉಬಿಂ ರಾವ್ಚ್ಯಾಕ್ ತೊಚ್ ತುಮ್ಮಿಂ ಕಾಳ್ಜಾಂ ಥಿರ್ ಕರುಂ.

ಶೆಕಿಂ, ಭಾವಾಂಭಯ್ಲಿಂನೊ, ಸೊಮಿಯಾ ಜೆಜು ಥಂಯ್ ಆಮ್ಕಾಂ ಆಸಾ ತ್ಯಾ ಎಕ್ವಟಾಕ್ ಲಾಗುನ್ ಇತ್ಲೆಂ ಆಮಿ ತುಮ್ಮೇಲಾಗಿಂ ವಿನಂತಿ ಕರ್ತಾಂವ್ ಆನಿ ಪ್ರಾರ್ಥುನ್ ಮಾಗ್ತಾಂವ್; ದೆವಾಕ್ ಮಾನ್ವೊನ್ ಚಲ್ತೆಂ ಕಶೆಂ ಮ್ಹಣ್ ಆವ್ಣೆಲಾಗಿಂ ತುಮಿ ಶಿಕ್ಲ್ಯಾತ್ ಆನಿ ತೆಚ್ ಪರಿಂ ತುಮಿ ಎದೊಳ್ ಪರ್ಯಾನ್ ಜಿಯೆವ್ನ್ ಆಯ್ಲ್ಯಾತ್. ತುಮಿ ತಶೆಂ ಜಿಯೆತಾತ್ ಖರೆಂ. ತರಿಪುಣ್ ಆನಿಕ್ಯೀ ತುಮ್ಮಿ ಜಿಣಿ ಚಡ್ ವೃದ್ಧಿ ಕರಿಜಯ್ ಮ್ಹಣುನ್ ಆಮಿ ತುಮ್ಮೇಲಾಗಿಂ ಪ್ರಾರ್ಥಿತಾಂವ್. ಸೊಮಿಯಾ ಜೆಜುಚ್ಯಾ ಅಧಿಕಾರಾನ್ ಕಸಲೊ ಆಜ್ಞಾ ಹಾಂವೆಂ ತುಮ್ಮಾಂ ದಿಲ್ಯಾತ್ ಮ್ಹಣ್ ತುಮಿಚ್ ಜಾಣಾತ್.

ದೆವಾಚೆಂ ಉತರ್ ಹೆಂ